



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

ប្រកាស

លេខ.ណ.ណ.ណ.សហវ. ២៣

ស្តីពី

**ការបង្កើតក្រុមការងារអន្តរភ្នាក់ងារ
សម្រាប់កិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ**

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

និងជាប្រធានគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែលប្រកាសឱ្យប្រើច្បាប់ស្តីពីតយ
- បានឃើញព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូ ឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/០៤១៦/៣៩៣ ចុះថ្ងៃទី១១ ខែមេសា ឆ្នាំ២០១៦ ស្តីពីការតែសម្រួលមាត្រា២ មាត្រា៣ និងមាត្រា៤ នៃព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី ២៥ ខែ ឧសភា ឆ្នាំ ២០១៧ ស្តីពីការតែសម្រួលអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ០១ ខែមីនា ឆ្នាំ២០០៦ ស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ
- យោងតាមសំណូមពរការងារចាំបាច់

សម្រេច

ប្រការ ១.-

ត្រូវបានបង្កើតក្រុមការងារអន្តរស្ថាប័នសម្រាប់កិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដើម្បីបង្កើនភាពរលូន និងប្រសិទ្ធភាពនៃការគ្រប់គ្រងប្រតិបត្តិការនាំចេញ-នាំចូលទំនិញ ។

ប្រការ ២.-

ក្រុមការងារអន្តរស្ថាប័ន ត្រូវដឹកនាំដោយអគ្គនាយកនៃអគ្គនាយកដ្ឋានគយ និងរដ្ឋាករកម្ពុជា និងមានសមាជិកចូលរួមជាតំណាងពីក្រសួងស្ថាប័នពាក់ព័ន្ធដូចខាងក្រោម៖

- ១. អគ្គនាយក ឬ អគ្គនាយករង នៃក្រសួងពាណិជ្ជកម្ម
- ២. អគ្គនាយក ឬ អគ្គនាយករង នៃក្រសួងមហាផ្ទៃ
- ៣. អគ្គនាយក ឬ អគ្គនាយករង នៃក្រសួងកសិកម្ម រុក្ខាប្រមាញ់ និងនេសាទ
- ៤. អគ្គនាយក ឬ អគ្គនាយករង នៃក្រសួងសុខាភិបាល
- ៥. អគ្គនាយក ឬ អគ្គនាយករង នៃក្រសួងឧស្សាហកម្ម និងសិប្បកម្ម
- ៦. អគ្គនាយក ឬ អគ្គនាយករង នៃក្រសួងរ៉ែ និងថាមពល
- ៧. អគ្គនាយក ឬ អគ្គនាយករង នៃក្រសួងប្រៃសណីយ៍ និងទូរគមនាគមន៍
- ៨. អគ្គនាយក ឬ អគ្គនាយករង នៃក្រសួងការពារជាតិ
- ៩. អគ្គនាយក ឬ អគ្គនាយករង នៃក្រសួងបរិស្ថាន
- ១០. អគ្គនាយក ឬ អគ្គនាយករង នៃធនាគារជាតិនៃកម្ពុជា
- ១១. អគ្គលេខាធិការរង នៃក្រុមប្រឹក្សាអភិវឌ្ឍន៍កម្ពុជា
- ១២. អគ្គនាយករង នៃអគ្គនាយកដ្ឋានគយ និងរដ្ឋាករកម្ពុជា

ប្រធានក្រុមការងារអន្តរស្ថាប័ន អាចចាត់តាំងសមាជិកណាម្នាក់នៃក្រុមការងារអន្តរស្ថាប័នដើម្បីដឹកនាំសម្របសម្រួលការងារជាបណ្តោះអាសន្នក្នុងករណីចាំបាច់ ។

ប្រការ ៣.-

ក្រុមការងារអន្តរស្ថាប័ននេះ មានភារកិច្ចដូចខាងក្រោម៖

- ១. ពិនិត្យឡើងវិញ និងលើកសំណើធ្វើបច្ចុប្បន្នភាពបទប្បញ្ញត្តិពាក់ព័ន្ធនឹងទំនិញហាមឃាត់ និងទំនិញជាប់កម្រិតកំណត់ ។
- ២. ពិនិត្យឡើងវិញ និងលើកសំណើធ្វើបច្ចុប្បន្នភាពបទប្បញ្ញត្តិពាក់ព័ន្ធនឹងកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ។
- ៣. រៀបចំលិខិតបទដ្ឋានគតិយុត្តពាក់ព័ន្ធយន្តការនៃកិច្ចសហការរវាងក្រសួង-ស្ថាប័ន លើការអនុវត្តគោលនយោបាយកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ។
- ៤. តាមដាន និងវាយតម្លៃប្រសិទ្ធភាពនៃការអនុវត្តគោលនយោបាយកិច្ចសម្រួលពាណិជ្ជកម្ម និងផ្តល់មតិយោបល់ត្រូវតាមការចាំបាច់ ។

- ៥. ធ្វើរបាយការណ៍វឌ្ឍនភាពការងារ និងលើកសំណើសុំការសម្រេចនានា ដាក់ជូនគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ ។
- ៦. បំពេញភារកិច្ចផ្សេងទៀតតាមការកំណត់របស់ប្រធានគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ ។

ប្រការ ៤.-

ក្រុមការងារអន្តរស្ថាប័ននេះ មានសិទ្ធិបង្កើតក្រុមការងារបច្ចេកទេសជាសេនាធិការ សម្រាប់សម្របសម្រួលក្នុងការអនុវត្តភារកិច្ចដូចមានចែងក្នុងប្រការ ៣ នៃប្រកាសនេះ ។ ក្រុមការងារបច្ចេកទេស ត្រូវដឹកនាំដោយអគ្គនាយករងនៃអគ្គនាយកដ្ឋានគយ និងរដ្ឋាករកម្ពុជា និងមានសមាជិកជាមន្ត្រីជំនាញបច្ចេកទេសពីក្រសួង-ស្ថាប័នពាក់ព័ន្ធ ។

ប្រការ ៥.-

ក្រុមការងារអន្តរស្ថាប័ន ត្រូវដំណើរការការងាររបស់ខ្លួនឱ្យបានស្របតាមខ្លឹមសារអនុក្រឹត្យស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចមានយោងខាងលើ និងមានសិទ្ធិប្រើប្រាស់ត្រារបស់អគ្គនាយកដ្ឋានគយ និងរដ្ឋាករកម្ពុជា ។

ប្រការ ៦.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍ ។

ប្រការ ៧.-

នាយកខុទ្ទកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក អគ្គនាយកនៃអគ្គនាយកដ្ឋាន អគ្គាធិការ និងប្រធានអង្គភាពពាក់ព័ន្ធនានាក្រោមឱវាទក្រសួងសេដ្ឋកិច្ច និងហិរញ្ញវត្ថុ និងក្រសួង ស្ថាប័នពាក់ព័ន្ធ ព្រមទាំងសាមីខ្លួនដូចមានក្នុងប្រការ ២ និងប្រការ ៤ ខាងលើ ត្រូវអនុវត្តតាមប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

ថ្ងៃចុះហត្ថលេខា ២០១៩ ឆ្នាំ ០៧ ខែ មីនា ឆ្នាំ ២០១៩
ធ្វើនៅរាជធានី ភ្នំពេញ ថ្ងៃទី ២០ ខែ មីនា ឆ្នាំ ២០១៩

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

និងជាប្រធានគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ



អគ្គបណ្ឌិតសភាចារ្យ អូន ព័ន្ធមុនីរ័ត្ន

- ចម្លងជូន៖
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចប្រការ ៧ "ដើម្បីអនុវត្ត"
 - សភាពាណិជ្ជកម្មកម្ពុជា "ដើម្បីសហការផ្សព្វផ្សាយ"
 - រាជកិច្ច
 - ឯកសារ- កាលប្បវត្តិ

Handwritten mark